

قرآن مجید کا صوتی جمال اور اسلامی گلچیر

قرآن مجید کلام اللہ ہے۔ بنی نوع انسان کے لئے خالق کائنات کا آخري سرچشمہ ہدایت اپنے صوتی اعجاز و جمال کے اعتبار سے بھی ایک نعمت مترقبہ سے کم نہیں ہے۔ یہ دنیا کی واحد کتاب ہے جس کی تلاوت خیبت الہی اور سوز دروں، قلبی سرور کا باعث اور ذوق سماعت کے لئے جمال آفرین ہے۔ قرآن مجید جلال و جمال کا عدیم النظیر امتنان ہے۔ خداوند قدوس نے انسانوں کے حواسِ خمسہ کے لئے مختلف لذات اور نعمتوں کو بیدار کیا ہے۔ ایک مسلمان کے لئے قرآن مجید میں حواسِ خمسہ کی تسلیم و طمانتی اور روحانی الطاف کا بے بہا خزانہ موجود ہے۔ اس کو چونے سے عجب تزیینی اثرات و محسوسات سے واسطہ پڑتا ہے۔

قرآن مجید کی عبارت بالخصوص خوبصورت خطاطی ایک ایسا دیدہ زیب آرٹ ہے جسے میں الہامی آرٹ (Divine) کا نام دینے کا میلان رکھتا ہوں۔ اس کو دیکھنے سے بصارت کو ایک لقنس سے بھرپور مشاہدہ عطا ہوتا ہے۔ اس کی تلاوت سے زبان عجب حلاوت، مٹھاں اور شیریں خشی کے مزے لوٹی ہے اور پھر اس کا سنتا اہل ایمان کے لئے سامعہ نواز ہے۔ اس کا صوتی جمال روح و بدن میں سرشاری کی لہر دوڑا دیتا ہے۔ قرآن مجید کے صوتی جمال سے محور قلوب کی بھی غنا کی فرمگی سے مستغفی ہو جاتے ہیں۔ یہ کوئی حسنِ مبالغہ نہیں ہے، یہ ایک ابدی حقیقت ہے جس کی شہادت انسان ہی نہیں کائنات کا ذرہ ذرہ دے سکتا ہے۔

قرآن مجید چونکہ کلام الہی ہے اسی لئے یہ ایک فطری امر ہے کہ اس کا الوہی جلال اس کے صوتی جمال پر غالب ہے۔ مگر جس طرح خوف غدا ایک مومن کو حبِ الہی سے باز نہیں رکھتا بلکہ اہل تقویٰ ہی درحقیقت اللہ تعالیٰ سے حقیق محبت کرنے والے ہوتے ہیں، اسی طرح قرآن مجید کے جاہ و جلال سے محور و مرعوب قلوب ہی اس کے صوتی اعجاز و جمال سے کماحت روحانی لطف حاصل کر سکتے ہیں۔

رسالت مآب ﷺ کی زبانِ اقدس سے نکلا ہوا ہر لفظ اہل ایمان کی آنکھوں کا نور اور دل کا سرور ہے۔ کیوں نہ ہو کہ خود اللہ تعالیٰ فرماتے ہیں: ﴿وَمَا يَنْبَطِقُ عَنِ الْهُوَى﴾ یعنی وہ اپنی ہوانے نفس سے کچھ نہیں بولتے، بجانبِ اللہ کیا مقام اور شان ہے نبی مکرم ﷺ کی اللہ تعالیٰ نے آپ ﷺ کے نقشِ مبارک سے نکلے ہوئے ہر حرف کو لقنس، پاکیزگی اور حسن و جمال عطا کر دیا ہے۔ زیرِ بحث موضوع کے متعلق یہ حدیث پاک جب باصرہ نواز ہوئی تو رقم الحروف ایک جمالیاتی سرشاری کی کیفیت میں مبتلا ہوئے بغیر نہ رہ سکا، فرمایا:

«زینو القرآن بآصواتکم» [سنن أبو داود: ۲۲۴۱، سنن بن ماجہ: ۳۲۲] [۱۳۲۲: ۱۱]

”قرآن مجید کو اپنی آوازوں سے مزین کرو۔“

جعفر شاہ پھلوواری رضی اللہ عنہ نے اس کا ترجیح یوں کیا ہے:

”قرآن کو عمدہ آواز سے پڑھا کرو۔“

یہ بے حد جمال آفرین، وجد انگیز اور بلیغ جملہ ہے جو حضور ﷺ کی پاکیزہ زبان سے نکلا۔ قرآن مجید جو جمال و جلال کا حسین پیکر ہے، اس کے بارے میں ارشاد ہوتا ہے کہ اسے اپنی آوازوں سے آراستہ کرو۔ قرآن مجید کے الہی جلال سے جب صوت البشر کا جمال ملتا ہے تو اس کا تاثر اور ابلاغ آسانوں پر پرواز کرنے لگتا ہے۔ قرآن مجید کی خوبصورت آواز میں تلاوت نہ صرف پڑھنے والے کے قلب پر جماليتی اور ذوقی اثرات مرتب کرتی ہے، بلکہ سننے والے کے لئے بھی یہ صوتی جمال فردوس گوش ہوتا ہے۔ خوبصورت قراءت کرنے والے کے تحت الشعور میں یہ بات ہو یانہ ہو، مگر وہ اپنی آواز سے قرآن مجید کا جمال سامع کے قلب و ذہن منتقل کر رہا ہوتا ہے۔

حضرت صادق مصودق ارواحنا فداہ و صلاۃ اللہ علیہ کا دوسرا ارشاد بھی حرزاً جان بنانے کے لائق ہے،

فرمایا: (لیس منا من لم يتغّرّ بالقرآن) [صحیح البخاری: ۵۲۷]

”وہ ہماری جماعت میں سے نہیں ہے جو قرآن پڑھنے میں تنفسی سے کام نہ لے۔“

وہ ذات اقدس جس پر قرآن مجید نازل ہوا، قرآن کے صوتی جمال سے کس قدر رحظاً اٹھاتی تھی، اس کا اندازہ بعض روایات سے ہوتا ہے۔

حضرت ابوالموسیٰ اشعری رض سے روایت ہے کہ ایک دن حضور اکرم صلی اللہ علیہ وسلم نے مجھ سے فرمایا: ”رات میں تمہاری تلاوت قرآن سن رہا تھا، تمہیں تو لحن داؤ دی عطا ہوا ہے۔“ میں نے عرض کیا: یا رسول اللہ صلی اللہ علیہ وسلم! جنداً اگر مجھے یہ علم ہوتا (کہ حضور صلی اللہ علیہ وسلم سن رہے ہیں) تو میں اور عمدگی سے پڑھتا۔“ [صحیح بن حبان: ۱۵۳]

قرآن مجید میں جہاں جنتیوں کے لئے دیگر برکات و انعامات کا ذکر ہے وہاں اس کے صوتی جمال کی نعمت کا ذکر بھی ملتا ہے۔ ذرا غور فرمائیجے: ارشادِ بانی ہے۔

﴿أَدْخُلُوا الْجَنَّةَ أَنْتُمْ وَأَذْوَاجُكُمْ تُحِبُّوْنَ﴾ [لز خرف: ۴۰]

”تم اور تمہارے ازوں جنت میں داخل ہو جاؤ جہاں تمہیں نفع نہ نائے جائیں گے۔“

جنت میں جہاں پانچ دہماں، روانی انہماں، شادی اشجار، لٹولوں و مرجان اور حور و قصور ہوں گے وہاں مسرور کن پاکیزہ لفے بھی فردوس گوش ہوں گے۔ کیا بعید ہے کہ تعبرون سے مراد قرآن مجید کے صوتی جمال سے تواضع مراد ہو کہ اس دنیا میں جن خوش بخت ارواح نے قرآن کے حسن و جمال کو اپنی خدا بنا لیا ہے وہ کسی اور نفع کے طالب کیونکر ہو سکتے ہیں؟ تلاوت قرآن سے اہل ایمان اور اصحاب علم پر جوتا ثرا وارد ہوتا ہے خود قرآن مجید نے اس کا ذکر درج ذیل آیت میں کیا ہے:

﴿تَقْتَشُرُ مِنْهُ جُلُودُ الْأَيَّالِينَ يَقْتَشُونَ رَبِيعَهُمْ ثُمَّ تَلِيْنُ جُلُودُهُمْ وَقُلُوبُهُمْ إِلَى ذِكْرِ اللَّهِ﴾ [لز مر: ۲۳]

”اس (قرآن) سے ان لوگوں کے رو گٹھے کھڑے ہو جاتے ہیں جو اپنے رب سے ڈرتے ہیں۔ پھر ان کے قلوب و اجسام اللہ کے ذکر کی طرف مائل ہو جاتے ہیں۔“

سورہ بنی اسرائیل میں یوں ارشاد ہوتا ہے:

﴿إِنَّ الَّذِينَ أَوْتُوا الْعِلَّمَ مِنْ قَبْلِهِ إِذَا يُتَلَى عَلَيْهِمْ يَخْرُونَ لِلَّادُقَانِ سُجَّدًا وَيَقُولُونَ سُبْحَنَ رَبَّنَا إِنْ كَانَ وَعْدُ رَبِّنَا لَمْفَعُولًا وَيَبْرُخُونَ لِلَّادُقَانِ يَبْكُونَ وَيَزِيدُهُمْ حُشُوعًا﴾ [بنی اسرائیل: ۱۰۹-۱۱۰]

”جن لوگوں کو اس سے قبل علم دیا گیا ہے جب یہ (قرآن) ان کے سامنے پڑھا جاتا ہے تو وہ ٹھوڑیوں کے مل جدہ میں گر پڑتے ہیں اور کہتے ہیں کہ ہمارا پورا دگار پاک ہے۔ بے شک ہمارے پورا دگار کا وعدہ پورا ہو رہتا ہے اور ٹھوڑیوں کے مل گرتے ہیں روتے ہوئے اور یہ (قرآن) ان کا خشوع اور بڑھا دیتا ہے۔“
آغاز اسلام ہی سے قرآن مجید کے فی جمال اور سحر نے انسانوں کے دلوں کو مسخر کیا۔ امیر المؤمنین حضرت عمر بن عاصیؓ فرماتے ہیں:

”جب میں نے قرآن سناتا مجھ پر رفت طاری ہو گئی، میں رونے لگ گیا اور میں نے اسلام قبول کر لیا۔“
ایک روایت میں یوں ہے کہ میں نے کہا: ”یہ کلام کس قدر اعلیٰ وارفع ہے۔“

ولید بن مغیرہ قرآن مجید کا مکمل اور حضور اکرم ﷺ کا جانی دشمن تھا مگر اس کے باوجود وہ یہ بات کہنے پر مجبور ہوا: ”بخار قرآن میں شیر می پائی جاتی ہے۔ یہ ترتیازہ کلام ہے۔ یہ ہر چیز کو غلوب کر لیتا ہے۔ یہ سب سے ارفع و اعلیٰ ہے اور کوئی چیز بھی اس سے بلند نہیں۔ قرآن میں جادو کا اثر پایا جاتا ہے۔ تم دیکھتے نہیں ہو کہ یہ ایک آدمی کو اس کے احباب و اعزہ سے جدا کر دیتا ہے۔“ [قرآن مجید کے فی جمال، ص ۵۶]

تاریخ اسلام شاہد ہے کہ مسلمانوں نے اپنے محبوب پیغمبر سرور عالم ﷺ کے حکم ”زینو القرآن بأسواتكم“ کو حرز جان بنا لیا۔ انہوں نے نہ صرف قرآن کو اپنی آوازوں سے مزین کیا بلکہ اپنے دلوں کو مسامع قرآن کی لذتوں، چاشنیوں اور حلاقوں کا گرویدہ بنا لیا۔ نبی اکرم ﷺ کی حیات دنیوی ہی میں صحابہ نے قرآن کے صوتی آہنگ ظاہری اور باطنی حسن میں تدریسے کام لینا شروع کر دیا تھا۔ وہ قرآن کے بعد ہر طرح کی غناء سے مستفی ہو گئے۔

صحابہ کرام ﷺ کی کثیر تعداد نہ صرف قرآن کے حفاظ پر می تھی بلکہ بہت سے صحابہ کو خدا نے تحصی داؤ دی اور حسن جدت بھی عطا فرمایا تھا ہے وہ قرآن کے صوتی جمال کو فن کا درجہ دینے کے لئے استعمال میں لائے۔

ہمیں ان علماء اور قرآنیات کی ماہرین سے اتفاق ہے جن کی رائے یہ ہے کہ نبی اکرم ﷺ پر قرآن صرف نازل نہیں کیا گیا بلکہ جریل ﷺ نے عملاً اس کی قراءت بھی سکھائی۔ ان کی آراء کا خلاصہ یہ ہے کہ اللہ تعالیٰ نے اپنے رسول ﷺ کے لئے قرآن کے نزول اور اس کی قراءت و دنوں کا اہتمام فرمایا وہ اپنی اس رائے کی بنیاد پر قرآن مجید کی اس آیت کو قرار دیتے ہیں۔

﴿لَا تَحْرَكْ بِهِ لِسَانَكَ لِتَعْجَلَ بِهِ إِنَّ عَلَيْنَا جَمِيعَهُ وَ قُرَأَهُ فَإِذَا قَرَأَنَا فَأَتَيْعَجَّ قُرَأَهُ ثُمَّ إِنَّ عَلَيْنَا بِيَائَهُ﴾
”اس کو جلدی جلدی یکھ لینے کے لئے اپنی زبان کو حرکت نہ دو، اس کو یاد کر دینا اور پڑھا دینا ہمارے ذمہ ہے، لہذا جب ہم اسے پڑھ رہے ہیں تو اس وقت تم اس کی قراءت کو غور سے سنتے رہو، پھر اس کا مطلب سمجھا دیا بھی ہمارے ذمہ ہے۔“ [لقیامۃ: ۱۶-۱۹]

علامہ ابن جزری رحمۃ اللہ علیہ (۸۳۳ھ) قرآنی علوم اور فن قراءت کے معروف مؤرخ و محقق ہیں۔ قرآن مجید کی مندرجہ بالا آیت سے انہوں نے استنباط فرمایا ہے کہ فن قراءت و تجوید منزل من اللہ ہے۔
نبی اکرم ﷺ نے صحابہ کرام ﷺ کو قرآن مجید کے معانی و معارف کی تعلیم دینے کے ساتھ ساتھ انہیں قرآن مجید کی قراءت کی بھی تعلیم دی تھی۔ آپ ﷺ نے خصوصیت کے ساتھ چار صحابہ کرام ﷺ کو علم قراءت سے فیض یا بفرمایا تھا اور عام صحابہ ﷺ کو حکم دیا تھا کہ ان سے قرآن سیکھو۔ یہ چار صحابہ عبداللہ بن مسعود، سالم مولیٰ عذیزہ، معاذ ابن جبل اور ابی بن کعب ﷺ ہیں۔

حضرت ابی بن کعب رضی اللہ عنہ نے نبی کریم صلی اللہ علیہ و آله و سلم سے قراءت سیکھی ہی نہیں بلکہ انہوں نے نبی کریم صلی اللہ علیہ و آله و سلم کو قرآن سیا
بھی تھا۔ علامہ ذہبی رحمۃ اللہ علیہ نے طبقات القراء میں سات صحابہ رضی اللہ علیہ و آله و سلم کا ذکر کیا ہے جو استاذ القراء تھے، یعنی عثمان غنی،
علی ابن ابی طالب، ابی بن کعب، زید بن ثابت، عبداللہ بن مسعود، ابوالدرداء اور ابوالموکی اشعری رحمۃ اللہ علیہ۔ ان صحابہ
کرام رحمۃ اللہ علیہ سے تائیعین رضی اللہ علیہ کی بڑی تعداد نے علم قراءت حاصل کیا۔

ہم دیکھتے ہیں کہ عہد تائیعین میں ہی قراءت کے اندر اختصار کا رجحان پیدا ہو گیا تھا۔ یعنی یہ وہ دور تھا کہ جب
قراءت کو ایک مستقل علم یا فن کی حیثیت سے روشناس کرایا گیا۔ اس دور کے فرائعد ہی علماء کی ایک کیش تعداد فن قراءت
کے آئندہ رضی اللہ علیہ اور اساطین کی صورت میں سامنے آئی۔ مکہ، مدینہ، بصرہ، دمشق، کوفہ و بغداد میں فن قراءت خوب پھیلا۔
اس دور کے جن آئندہ قراءت کو شہرت دوام لی اں میں نافع بن فہیم، عبداللہ ابن کیش، عبداللہ بن عامر، ابو عمر و بن العلاء،
ابو بکر عاصم، علی بن حمزہ الکسانی رضی اللہ علیہ کے اسماء گرامی شامل ہیں۔ قراءت سبھ کے راویوں میں امام نافع رضی اللہ علیہ کے دو
شاگردوں قالوں اور ورش کی روایات کو زیادہ مقبولیت حاصل ہوئی۔ این کیش رضی اللہ علیہ کی قراءت کی روایت کرنے والوں
میں فقبل اور بزی زیادہ مشہور ہوئے۔ ابو عمرو بصری رحمۃ اللہ علیہ کے شاگردوں میں ابو عمر اور حفص بن عمر ہیں جن کے نام
سے روایت حفص آج بھی مقبول ہے۔ ان آئندہ کے کیش تانہ نہ عالم اسلام میں پھیل گئے اور علم قراءت کو شہرت و
مقبولیت کے باام عروج پر پہنچا دیا۔ فن قراءت کے بغیر اسلامی لپگرنا قابل تصور تھا۔

اسلامی دنیا کے آستانہ قراءت نے فن قراءت کے اصول و ضوابط مقرر کئے، قراءت کی تدوین و تہذیب کی، صحیح،
مشہور اور شاذ قراءات کے اصول و ارکان مقرر کئے، بڑی محنت سے روایات قراءت کو جمع کیا اور انہیں کتابیں شفیل دی۔
محمد سعود عالم قاسمی کی تحقیق کے مطابق سب سے پہلے فن قراءت پر جس عالم نے کتاب لکھی وہ امام کاسمی رحمۃ اللہ علیہ
(م ۱۸۹۰ھ) میں اور ان کے بعد عبید بن قاسم بن سلام رحمۃ اللہ علیہ (م ۲۲۳۷ھ) میں۔ محقق ابن حوزی رحمۃ اللہ علیہ نے ابن سلام رحمۃ اللہ علیہ
کو پہلا معتبر مصنف قرار دیا ہے۔ انہوں نے اپنی معروف کتاب النشر فی القراءات العشر میں اپنے پیشروں میں
کی ۷۵ کتابوں کا تعارف کرایا ہے۔ سعود عالم قاسمی نے فن قراءت کا ارتقاء میں تیسری صدی ہجری سے لے کر
چودھویں صدی ہجری تک فن قراءت اور علماء قراءات پر لکھی جانے والی کتابوں کی اجمالی فہرست پیش کی ہے۔ یہ
‘اجمالی فہرست بھی سینکڑوں قابل قدر کتب پر مشتمل ہے۔ درجنوں کتب کا نام کتاب القراءات، دیا گیا ہے۔ علم
قراءت پر پیشتر کتابیں نہ میں ہیں جب کہ بعض کتابیں مخطوط ہیں۔ مخطوط کتابوں میں مشہور ترین قصیدہ شاطریہ ہے۔
علم قراءات کو آگے بڑھانے میں جن اساطین نے نمایاں خدمات انجام دی ہیں، ان کی تعداد سینکڑوں میں ہے۔
ان کی خدمات کا مختصر جائزہ پیش کرنے کے لئے بھی ایک ضمیم کتاب کی ضرورت ہے۔ میرے پیش نظر جو موساد اس
وقت ہے، اس کی روشنی میں صرف تین شخصیات کے مختصر تعارف پر اتفاق کروں گا۔ امام ابو عمر و دانی رحمۃ اللہ علیہ کو مسلم اندلس
میں علم قراءات میں جو شہرت ملی، وہ کسی دوسرے کے حصے میں نہ آئی۔ دانیہ اندلس کا ایک مشہور شہر علم قراءات و تجوید کا
اہم مرکز تھا۔ یہ اس شہر کی نسبت سے مشہور ہوئے۔ انہوں نے فن قراءات میں بہت سی کتابیں تصنیف کیں جن میں
التیسیر فی القراءات السبع اور طبقات القراء بے حد معروف ہیں، انہوں نے ۲۲۳۷ھ میں دانیہ میں انتقال
فرمایا۔ دوسرے قصیدہ شاطریہ کے مصنف امام شاطری رحمۃ اللہ علیہ ہیں۔

شاطبی بھی مشرقی انگل کا ایک شہر ہے، امام صاحب کی پیدائش ۵۲۸ھ میں ہوئی۔ ۵۸۹ھ میں شاطبی رض نے بیت المقدس میں سلطان صلاح الدین ایوبی رض سے ملاقات کی تھی۔ تیرے امام جزری رض ہیں۔ واقعہ یہ ہے کہ علامہ شاطبی رض کے بعد فن تجوید و قراءت میں جو بلند مقام آپ کو حاصل ہے وہ بلاشبہ آپ ہی کا حصہ ہے۔ کہتے ہیں کہ آپ کے بعد اس فن پر آپ کی کوئی نظر اب تک پیدائشیں ہوئی۔ علامہ جزری رض ۱۵۷ھ میں دمشق میں پیدا ہوئے۔ انہوں نے علم تجوید و قراءت کے لئے مختلف ملکوں کا سفر کیا اور وہاں کے علمائے وقت سے بھرپور استفادہ کیا۔ آپ نے مصر، شام اور ارض روم میں قراءت کی تدریس کی۔ آپ کے تلامذہ کی تعداد سیکروں میں ہے۔

امام جزری رض کو تیمور لانگ اپنے ساتھ لے گیا۔ وہ سرفد میں تین برس تک تدریس کا فریضہ انجام دیتے رہے۔ تمام ممالک اسلامیہ میں خصوصیت کے ساتھ آپ کو فن تجوید و قراءت کا امام تسلیم کیا گیا۔ دیگر علوم حدیث و فقیر اور فتنہ و فتاویٰ کے اندر بھی آپ کو بلند مقام حاصل تھا۔ آپ نے متعدد علوم پر تابیں تصنیف کیں۔ ان کی کتابوں کا تحقیقی مرتبہ بہت بلند ہے۔ فن قراءت پر ان کی معربۃ الاراء کتابوں میں "النشر فی القراءة العشر" اور "المقدمة الجزئية" کے پایہ کی کتب آج تک نہیں لکھی گئیں۔ اس مضمون کا مرکزی خیال اجازت نہیں دیتا کہ فن قراءت کے ارتقاء اور مجددین و اساتذہ قراءت کی خدمات پر مزید کچھ لکھا جائے۔

قارئین کرام! مجھے اس مضمون کے مرکزی خیال یعنی "قرآن کا صوتی جمال اور اسلامی کلچر" کے متعلق رجوع کی اجازت دیجئے۔ رقم الحروف کا خیال ہے کہ اس اہم موضوع پر بوجوہ اب تک توجہ نہیں دی گئی۔ قرآن مجید کی تلاوت کو سیکولر اور مذہبی طبقات دونوں ایک مذہبی فریضہ کی ادائیگی اور تواب کے حصول کا ذریعہ سمجھتے ہیں۔ اس کے برعکس گانا اور سیکولر موسیقی کی دیگر صورتوں کو کلپر سرگرمی سے تعبیر کیا جاتا ہے۔ شاید قوالي کو ثناوی اور شاید مذہبی عمل تصور کیا جاتا ہے۔ سوال یہ پیدا ہوتا ہے کہ پاکستان جیسے ملک میں جس کی نظریاتی اساس ہی اسلام ہے، اس طرح کے تصورات کو قبول کیا جاسکتا ہے؟ اگر خالصتاً اصولی بحث کا معاملہ ہو تو سرے سے یہ بات قابل بحث ہی نہیں ہونی چاہئے، مگر ہمارے معasherے پر لادی مغرب کے تصور شافت کے اثرات اس قدر گہرے ہیں کہ ہم اس سے باہر نکلنے کو دشوار سمجھتے ہیں۔

ڈاکٹر اجمل جالبی، سابق واکس چانسلر کراچی یونیورسٹی پاکستان کے اہل دانش میں شار ہوتے ہیں۔ ادب و ثقافت کے موضوعات پر ان کی متعدد تصانیف ہیں۔ انہوں نے اپنی کتاب پاکستانی کلچر میں ایک نہایت دانش مندانہ بات کی ہے۔ وہ لکھتے ہیں:

"ذہب، کلچر کی سطح پر آئے بغیر ایک علم کتابی ہے، غلفہ اخلاق کا آدرس ہے اور بس۔ یہ بھی نہیں ہوا کہ زندگی میں عملا برتنے کے بغیر ذہب کے آرٹیشن کی آرٹیشن ٹکل باقی رہی ہو۔ زندگی سے پورا رشتہ مات قائم رکھنے کے لئے زہب کی بھی تہذیبی ٹکل اصل و حقیقی ٹکل ہے۔" [ص ۱۳۷]

یورپ میں چرچ اور ریاست کی طویل کشمکش سے پہلے پوری انسانی تاریخ ذہب اور کلچر کے درمیان تفریق کا وجد نہیں ملتا۔ قدیم زمانے میں افراد کے باہمی تعلق کا معاملہ ہو یا ریاست اور شہر یوں کے درمیان تعلق کی بات ہو، ان کے رہن سہن اور معاشرت کی کوئی ٹکل یا اخلاقیات کے دائرے، سب امور ذہب کی میزان پر قویے جاتے تھے۔ باشنا یا عوام کے وہ اعمال جس کی ذہب کی طرف سے اجازت نہ تھی، ہمیشہ گناہ تصور کئے جاتے تھے۔ مغربی

معاشرے کی اہم سرگرمیاں جنہیں آج شفاقت کا نام دیا جاتا ہے، روم و یونان کی تہذیب میں انہیں مذہبی سرگرمیاں شمار کیا جاتا تھا۔ مثلاً رقص، موسیقی، شاعری، تھیٹر وغیرہ۔ ہندو معاشرے میں آج بھی یہ سرگرمیاں ہندوؤں کے مذہبی اعمال کا درجہ رکھتی ہیں۔ اصل کلکشن ان معاشروں میں پیدا کی گئی ہے جہاں الہامی مذاہب نے تاریخی کردار ادا کیا ہے۔ ہماری مراد یہ ہو دیتے، عیسائیت اور اسلام سے ہے۔

یورپ میں شاہزادی تحریک درحقیقت اُن علوم و فنون اور تہذیبی اقدار کے احیاء کی تحریک تھی جن کی جڑیں روم و یونان کی تہذیب میں تھیں جنہیں مسیحی چرچ کافرانہ تہذیب میں کا نام دیتا آیا تھا۔ یورپ میں ظاہر تصادم چرچ اور ریاست میں تھا، لیکن گھرائی میں جا کر دیکھا جائے تو یہ جنگِ دُویٰ اور عقلیٰ یا ندہب اور لا دینیت کے درمیان تھی۔ یہ درحقیقت اقتدار کو مذہبی قانون کے اثرات سے نکال کر عقلیٰ قانون کے تابع کرنے کی لڑائی تھی۔ رفتہ رفتہ عیسائیت کو ایوان اقتدار سے بے خل کر کے چرچ کی دیواروں تک محدود کر دیا گیا اور مذہب ہر شخص کا ذاتی معاملہ ٹھہرا۔ ریاست ہر طرح کا سیکولر قانون بنانے میں آزاد ہوگئی۔ ہمارے ہاں کا لاد دین اور مذہب بیزار طبقہ واضح طور اسلام کے مقابلے میں آنے کی جرأت تو نہیں کرتا، مگر اس نے حکمت عملی اور ہتھیار کے طور پر پکھر کو آگے کر دیا ہے۔ یہی وجہ ہے کہ ہر وہ سرگرمی جس کی اسلام اجازت نہیں دیتا، اُسے شفاقتی سرگرمی کا نقش عطا کر کے جائز قرار دے دیا جاتا ہے۔

دور حاضر میں موسیقی کو کسی بھی قوم کے پلکر کا مرغوب ترین عنصر گردانا جاتا ہے۔ اسلامی جہود یہ پاکستان کے برقراری ذرائع ابلاغ میں موسیقی اور رقص و سرود کو جو جایتی ہے، اس سے ہر شخص واقف ہے۔ موسیقی کو مسلمانوں کے لیے روح کی غذا، بنا کر پیش کیا جاتا ہے۔ ہمارے مسلمان راگ پسندوں کی اس شیطانی فکر کو باعوم قبول کر لیتے ہیں۔ حقیقت یہ ہے کہ مروجہ موسیقی روح کی غذائیں یہ نفس کی غذا ہے۔ قرآن مجید کے تخلیق ارواح کے تصور کے مطابق جب عالم عدم میں ارواح تخلیق کی گئیں تو خالق کائنات نے سوال کیا: ﴿أَلَسْتُ بِرَبِّكُمْ﴾ یعنی کیا میں تمہارا رب نہیں ہوں؟ ارواح نے جواب دیا: ﴿قَالُوا بَلَى﴾ کہا، ہاں بحضور۔

سیکولر موسیقی روحانی پاکیزگی کو سفلی جذبات سے مملو کر کے روح کو اپنے رب سے دور کرتی ہے۔ لہذا یہ ایک مسلمان کے لیے روح کی غذائیں ہو سکتی۔ پاکستان میں ریڈ یو، ٹیلی وزن اور دیگر ذرائع ابلاغ جو موسیقی پیش کر رہے ہیں، اس کا سرچشمہ ہندو پلکر اور یونانی تہذیب ہیں۔ ﴿أَلَسْتُ بِرَبِّكُمْ﴾ اور ﴿قَالُوا بَلَى﴾ کے ترانوں کی ابدی نعمگی سے سرشار روحوں کے لیے سیکولر موسیقی روح کی غذائیں بلکہ روح کے لیے فساد اور تخریب کا باعث بنتی ہے۔

شیریں آواز بلاشبہ خدا کی نعمت ہے۔ کسی بلند و بالا پہاڑ سے اترتی آبشار کا مسرور کن نغمہ ہو یا کسی گلے سے بلند ہونے والی شیریں اور مترنم آواز، یہ کانوں کی راہ سے گذر کر دل میں جب اترتی ہے تو انبساط اور نشاط کے جذبات پیدا ہوتے ہیں۔ یہ انسانی فطرت کا ایک داعیہ ہے۔ سوال پیدا ہوتا ہے کہ اگر ہم سیکولر موسیقی سے کانوں کو محفوظ رکھنے کی بات کرتے ہیں تو ہمارے پیش نظر کوئی اس کا تبدل بھی ہے جسے تجویز کیا جاسکے۔ بلا تسلی کہا جاسکتا ہے کہ اس کا بہترین تقابل قرآن پاک کا صوتی جمال ہے۔

دہلی کے ایک معروف سکالر اور قرآنیات کے ماہر مولانا فاروق احمد خان اپنے مضمون 'قرآن کا صوتی اعجاز' میں بے حد خوبصورت الفاظ میں بیان کرتے ہیں:

”قرآن ایک عظیم کلام ہے اسکے اعجاز و حکمت کا احاطہ ممکن نہیں ہے۔ مختلف اوصاف اور خوبیوں کے علاوہ قرآن کا ایک خاص و صرف یہ ہے کہ اسیں ایک عجیب قسم کا صوتی صن و جمال اور آہنگ پایا جاتا ہے۔ یہ صن و جمال قرآن کا اپنا اعجاز ہے۔ قرآن کا ایک ایک لفظ لکھش ہے۔ اسکی ہر ایک آیت سے ایک نغمہ پھوٹا نظر آتا ہے جس سے ہمارے احساسات و جذبات ہی متزمع نہیں ہوتے بلکہ اسکے سبب کائنات کی پوری فضائی ترمیم سے بھری ہوئی معلوم ہوتی ہے۔ قرآن اوزان و قوافی اور شاعری کی عام قیود سے ازاد اور ہر طرح کے فصیح و تکلف سے پاک ہے۔ اس کے باوجود اسکی ہر آیت میں کچھ ایسا دخلی ترمیم پایا جاتا ہے جس کے مقابلے میں سارے ہی ارضی نعمات پھیکے اور یہ کیف معلوم ہوتے ہیں۔“ قرآن مجید کے صوتی جمال سے مسحور مسلمان تو کروڑوں میں ہوں گے، مگر بعض غیر مسلم مستشرقین اور دانشوروں نے بھی بے حد کھلے دل سے اس کے جمال کی تعریف کی ہے۔ اے۔ بے آر بری (A.J.Arberry) (غالباً بیسویں صدی کے سب سے بڑے مستشرق ہیں۔ انہوں نے قرآن مجید پر بہت و قیع کام کیا ہے۔ وہ اپنے ایک مضمون میں لکھتے ہیں: ”میں جب بھی قرآن کی قراءت سنتا ہوں تو ایسا محسوس ہوتا ہے کہ گویا نغمہ سن رہا ہوں۔ اس شیر میں نغمہ کی تہہ میں مسلسل ایک صحن سنائی دیتی ہے، جو میرے دل کی ڈھنکن کی طرح ہوتی ہے۔“

ایک ہندو مصنف شیو کے مکار نے اپنے ایک مقالے میں کھلے دل سے قرآن کی موسیقیت اور نغمگی کا اعتراف کیا ہے۔ ڈاکٹر محمدی اللہ جل جلالہ عالم اسلام کے عظیم محقق تھے، طویل عرصہ فرانس میں رہے، حال ہی میں ان کا انتقال ہوا ہے۔ وہ اپنے ایک مقالے میں لکھتے ہیں:

”قرآن نثر میں ہے لیکن لکھشی اس میں شعر کی ہے۔ اس کی عبارت میں کہیں ایک حرفاں کی یا عیشی ہو جائے تو اس کی روائی میں اس طرح کا نقش پیدا ہو جائے گا جیسے کسی صورت میں مسکتے ہیں جاتا ہے۔“ [قرآن کریم کا صوتی اعجاز] قرآن مجید میں اللہ تعالیٰ ارشاد فرماتے ہیں:

﴿إِنَّ السَّمْعَ وَالْبَصَرَ وَالْفُؤَادَ كُلُّ أُولَئِكَ أَنَّ عَنْهُ مَسْنُوا﴾ [لاسر: ۳۶]

یعنی ”کان، آنکھ، دل، ہر ایک سے متعلق باز پر ہوگی۔“

اس آیت مبارکہ میں کانوں سے سنی جانے والی ہربات کی جواب دہی اور اختاب کا تصور ایک مسلمان کا سکون برباد کرنے کے لیے کافی ہے۔

رقض و نغمہ، غنا و موسیقی، گانا بھانا اور آلات موسیقی کی حرمت کے بارے میں رسول کریم ﷺ کے ارشادات کو جاننے کے بعد ایک مذمن کے لیے ممکن نہیں ہوتا کہ وہ ٹی وی پر یا کسی محفوظ موسیقی میں کوئی گانا سنے اور فرق و معصیت کے احساس کے زیر بارند ہو۔ آج کل بسوں میں موسیقی چلانے کا رواج عام ہے، اہل ایمان ایسے اسفار میں شدید ہتنی کرب اور روحانی تکلیف میں بستارہتے ہیں۔ تلاوت قرآن اور اس کے صوتی جمال کے احساس کو اگر معاشرے میں عام کر دیا جائے تو سیکولر موسیقی کی قباحتوں سے بچتے ہوئے ذوق سلیم کی تکسیم کا سامان کیا جاسکتا ہے۔

ہمارے ہاں حالیہ برسوں میں ایک اور بیہودگی فتنہ کی صورت اختیار کرتی جا رہی ہے۔ ہمارے سیکولر دانشور اور اہل قلم اخبارات اور ٹیلو ویژن پر مغفوظ اور مغایت کے متعلق بے حد مبالغہ آرائی سے کام لیتے ہیں جس سے معاشرے میں گانے والوں اور سختگیر کلپگر کے خلاف نفرت کے جذبات کم ہو رہے ہیں۔

قلمی اور باشی میں شہرت رکھنے والے افسانہ نویس منتوں نے اپنے خاکے نور جہاں، سرور جہاں، میں ان الفاظ میں نور جہاں کو خراج تحسین، بخشنا:

”نہیں۔ تم کچھ نہیں جانتے منٹوا! یہ نور ہے، نور جہاں ہے، سرور جہاں ہے، خدا کی قسم ایسی آواز پائی ہے کہ، بہشت میں خوش المان سے خوش المان حرث نے تو اسے سینور کھلانے کے لیے زمین پر اتر آئے۔“

ایک اور فوجہ نگار نور جہاں کی موت پر اپنے چذبات کا اظہار پوں کرتا ہے:

”اللہ رکھی سے نور جہاں بن کر دنیا بھر میں روشنی پھیلانے والے نور جہاں جیسے انسان دنیا میں صد پوں میں پیدا ہوتے ہیں۔ اب اس دنیا کو صد پوں تک کسی اور نور جہاں کا انتظار کرما گواہا۔“ [روزنامہ: بُنَّ]

ایک لہو و لعب، فشق و فخور، گانے بجانے اور جنسی آوارگی کا شکار عورت کو نور صرف وہی ادب لکھ سکتے ہیں جن کے قلوب الحاد و زندگیت کی تاریکیوں میں ڈوبے ہوئے ہیں۔ یہ وہ بد بخت طائفہ ادباء ہے جس کو قرآن کا نور تو کبھی نظر نہیں آیا، الیتہ غناہ اور موسيقی کے فتوکر کو ہی ”نور“ سمجھنے کی غلط بھی میں بتتا ہے۔

اللہ کی کتاب قرآن مجید کے صوتی حسن و جمال کا مواز نہ سیکولر موسيقی سے کرنا ہمارے نزدیک تاپسندیدہ امر ہے۔ مگر یہاں موضوع کی مناسبت سے فرنی تراث اور فرنی موسيقی کا تقابی جائزہ لیتے ہوئے رقم اپنے مضمون نور جہاں، فخور جہاں کے اس حصے کو یہاں پر نقل کرنا فائدے سے خالی نہیں سمجھتا۔

سعادت حسن منٹوا نور جہاں کے فن کو خراج تحسین پیش کرتے ہوئے لکھتا ہے:

”مجھے اس کی شکل و صورت میں ایسی کوئی خاص چیز نہیں آئی۔ ایک فقط اس کی آواز، مرکبیاں اتنی واضح، کھڑج اتنا ہموار پھرم اتنا کویلا۔ میں نے سوچا یہ لڑکی چاہے تو گھنٹوں ایک سر پر کھڑی رہ سکتی ہے، اسی طرح جس طرح بازی گرتے ہوئے رسمے پر بغیر کسی انغوش کے کھڑے رہتے ہیں۔“

یہ غالباً خوبصورت ترین جملے ہیں جو اور دوزبان میں لکھنے والے کسی ادبی نے کسی بھی مخفیتی کی تعریف میں ادا کئے ہیں۔ مگر اس کا ش فلمی اسمودیو میں عمر گنوادی پے والا جمال پرست، خوش نگار منٹوا اگر کم سن قاری جواد فروغی کو بھی سن لیتا تو اسے قلم چینکتا رہتا، کیونکہ اس کے خداداد صوتی جمال کو غلطیوں کے پیکر عطا کر مکمن ہیں ہے۔

”یہ جواد فروغی کون ہے؟ جو اسریز میں ایران میں جنم لینے والا وہ نوجوان تھا جس نے بارہ سال کی عمر میں قرآن مجید کی قراءت کے ذریعے کروڑوں سنتے والوں کو توپ کر کھدی۔ وہ جب اپنے مکان کی چھت پر چڑھ کر تلاوت قرآن پا کر تا تو اس کے گھر کے سامنے سننے والوں کے رش کی وجہ سے ٹریک جام ہو جاتی۔ وہ جب ایک لمبے سانس میں بے حد وجدانی آواز میں کئی آیات کی تلاوت کرنے کے بعد وقفہ کرتا تو سننے والے اپنے آپ میں نہ رہتے اور کافی درست کفضا ”واه واہ، سبحان اللہ“ کے وجدانی نعروں سے گوچتی رہتی۔ قلمی فضافت کے شکار سامنیں کی آنکھیں بھی نور چذبات سے چھم چھم چھم جاتیں۔ ایسے سریلے لمحے، ملکوتی گوچ سکر گمان ہوتا کہ اس نوجوان کے لگلے میں نور بر سر رہا ہے۔ قرآن مجید ایک نور ہے جواد فروغی کی سحر اگیز آواز میں اس کی قراءت ”نور علی نور“ محسوں ہوتی تھی۔“ [حدیث: جنوری ۲۰۰۱ء]

عالم اسلام میں اس وقت سعودی عرب، ایران اور مصر میں فن قراءت یعنی قرآن مجید کے صوتی جمال کے فروغ کو سرکاری سرپرستی حاصل ہے۔ سعودی عرب میں فن قراءت پر پی اچ ڈی کرنے والے افراد مبتکروں مل جائیں گے۔ قاری ایوب، قاری سعود الشريم، قاری عبدالرحمن السد لیں صلوات اللہ علیہ وآلہ وسلم کی آواز میں پورے قرآن مجید کی تلاوت کا سیٹ مل جاتا ہے۔ وہاں قراء حضرات اعلیٰ مناصب پر فائز ہیں، بعض کامرتبہ وزراء کے برادر ہے۔ آج سے دو برس قبل قاری عبدالرحمن السد لیں صلوات اللہ علیہ وآلہ وسلم حکومت پاکستان کی خصوصی دعوت پر پاکستان تشریف لائے تو اپنیں ریاست کے سربراہ کا پروٹوکول دیا گیا۔ حافظ عبدالرحمن مدفن صلوات اللہ علیہ وآلہ وسلم کے توسط سے رقم الاحروف بھی اٹیٹ کیسٹ ہاؤس میں ان کی ملاقات سے

مشرف یاں ہوا۔ مصر کی حکومت اگرچہ سیکولر ہے، لیکن وہاں قراءت و تلاوت کو پلچر کے بلند ترین مقام پر رکھا جاتا ہے۔ قاری عبد الباسط مصری شہنشہ شہرہ آفاق قاری ہیں۔ اس طرح مصر کے قاری صدای المنشاوي اور قاری عتنر سعید علیہ السلام نے فن قراءت میں قابلِ رشک مقام حاصل کیا۔

گذشتہ چند برسوں میں ایرانی حکومت نے فن قراءت کو فروغ دینے میں بہت وضیحی لی ہے۔ ان کی سرکاری تقریبات میں قرآن مجید کی قراءت خصوصیت سے کی جاتی ہے۔ قرآن مجید کی مخالف میں روحانی پیشواؤ آیت اللہ خامنہ ای، صدر احمدی نژاد اور دیگر رؤسائے حکومت بنس نفیں شریک ہوتے ہیں۔ ایران غالباً واحد ملک ہے جس کے قراء سرکاری خرچ پر ہر سال ماہ رمضان میں مختلف مسلمان ملکوں کا دورہ کرتے ہیں۔ گذشتہ برسوں میں یہ وفد پاکستان کا تواتر سے دورہ کرتا رہا ہے۔ ۲۰۰۷ء برطانیہ ۲۲ رمضان المبارک کو رقم المحروف نے شب نور قرآن کا اہتمام کیا تھا۔ جس میں قاری احمد میاں تھانوی علیہ السلام صاحب کے علاوہ لاہور کے معروف قراء بھی شریک ہوئے، اس تقریب میں خانہ فرنگ ایران کے تعاون سے ایرانی قراء کو بھی دعوت دی گئی تھی۔

افسوں کے اسلام کے نام پر قائم ہونے والی ریاست اسلامی جمہوریہ پاکستان میں قرآن مجید کے صوتی جمال اور فن قراءت کے فروغ و اشتاعت کے لیے کوئی قابل ذکر سرگرمی نظر نہیں آتی۔ عوام کے فٹے سے قائم ہونے والی آرٹس کو نسلوں میں موسيقی کی قیش اور بے ہودہ تقاریب تو منعقد کرائی جاتی ہیں، مگر اس کے دین یہ زارِ مظہم اسلامی پلچر کی اہم ترین مظہر 'فن قراءت' کو آگے بڑھانے میں کوئی وضیحی نہیں رکھتے۔ حکومتی سرپرستی کے اس نقدان کی وجہ سے عوام قرآن مجید کے صوتی جمال سے کما حلقہ محظوظ نہیں ہو پاتے۔

نمہجہ اور ثقافت کے درمیان باہمی رشتہ پر یہاں تفصیلی ذکر کی گنجائش نہیں ہے، لیکن پھر بھی میں سمجھتا ہوں کہ اس مضمون کا خاتمه اس اہم فکری تصور پر کیا جائے۔

ہمارے خیال میں پلچر معاشرے کے مجموعی طرز عمل کا نام بھی ہے اور اس مجموعی طرز عمل کی تشکیل میں مرکزی کردار اس کے داخلی عناصر یعنی عقائد، فکری اساس اور نہیں سوچ ادا کرتے ہیں، خارجی عناصر کی شکل و صورت بنانے میں بھی باطنی عناصر کا کردار اہم ہے۔

دین ایک برتر تصور ہے جو ثقافت کی حدود اور اس کے دائروں کا تعین کرتا ہے۔ اس اعتبار سے نہجہ کا منصب ثقافت گری بھی ہے۔ اسلام مخفی ثقافت نہیں بلکہ دنیوی ثقافت، کا تصور پیش کرتا ہے جو دین و دنیا کے تمام امور کا احاطہ کرتی ہے۔ نہجہ کو ثقافت کے مقابلوں میں برتر مقام دینے کی نیادی وجہ اس کا احکام الٰہی پرمنی ہوتا ہے۔

اسلام چونکہ ابدی دین ہے، اس میں آنے والے انسانوں کے لیے بھی ضابطہ حیات موجود ہے۔ اس لیے اسلام نے اپنا الگ ثقافتی نصب الحین بھی پیش کیا۔ آفاقی دین کی حیثیت سے اسلام نے تمام دنیا کے انسانوں کے لیے نظام معاشرت و ثقافت تجویز فرمایا۔

اگر ہم اسلام کو انسانی زندگی کے لیے مکمل نظام حیات سمجھتے ہیں، اگر ہم اسلام کو ثقافت کے باطنی و خارجی عناصر کا محوری نکتہ سمجھتے ہیں تو اس کا مطلقی نتیجہ اس کے علاوہ کوئی اور نہیں ہوتا چاہئے کہ ہم اپنے پلچر کے تمام مظاہر کو اسلامی اقدار کے مطابق ڈھالیں۔ ہمارے ایمان کا تقاضا ہے کہ ہم اپنی قومی زندگی میں اسلام اور پلچر کے درمیان جہاں کہیں

اختلاف یا تصادم دیکھیں، وہاں اسلام کو حکوم اور فیصلہ کن قوت تسلیم کریں۔ اگر ہمارا بھی رویہ بن جائے تو تب ہماری قومی ثقافت صحیح معنون میں اسلامی ثقافت کی صورت میں تشكیل پذیر ہوگی۔ و ما علینا إلٰ الْبَلَاغُ

نوٹ: یہ مضمون رقم نے ماہنامہ ”رشد“ کی سبعہ احرف، کے متعلق خصوصی اشاعت کے لیے تحریر کیا ہے۔ گذشتہ ایک سال سے تصنیف و تالیف کا کام تقریباً چھوڑ رکھا تھا۔ پیشہ وار انہ مصروفیات، جسمانی احتمالات اور عدم حضوری کی وجہ سے ڈھنی یکسوئی میسر نہیں تھی۔ اسی لیے جب حافظہ حمزہ مدینی (جو چند روز پہلے پی۔ ایج۔ ڈی کی ڈگری حاصل کر کچے ہیں) مدیر ”رشد“ نے اس خصوصی اشاعت کے لیے حصہ ڈالنے کے لیے کہا تو میں نے مغدرت کر لی۔ سبعہ احرف کے متعلق مجھے علمی تحقیق کا موقع کم ہی ملا ہے۔ ان کا اصرار جاری رہا۔ ان کا خیال تھا کہ ”رشد“ کی خصوصی اشاعت کے حصہ دوم کا ادارا یہ رقم ہی تحریر کرے۔ حافظہ حمزہ مدینی کا پروگرام اصرار ایسا نہ تھا کہ کاملاً انکار کر دیا جاتا۔ اس موضوع پر نئے سرے سے مواد دیکھنا شروع کیا۔ اس میں میں ڈاکٹر حمزہ مدین نے ماہنامہ ”الاشراف“، کراچی کی تجوید و قراءت پر خصوصی شمارہ اور مولانا اشرف علی تھانوی راشد کی جماعت القرآن اور سید قطب راشد کی ”قرآن مجید“ کے فی محسن، بھجوائی، میں اس سلسلے میں ان کے تعاون کا شکرگزار ہوں۔

[محمد عطاء اللہ صدیقی]

حوالہ جات

نوٹ: مذکورہ بالامضمانہ کی تحریر کے دوران حسب ذیل کتب پیش نظر رہیں۔

- ① اسلام اور موسیقی۔ ازمولانا محمد جعفر شاہ پھلواری، ادارہ ثقافت اسلامیہ، لاہور
- ② اسلام اور موسیقی از مفتی محمد شفیع، ادارہ دارالاسلامیات، لاہور
- ③ اسلام اور موسیقی از مفتی حفیظ الرحمن، المکتبۃ العلمیہ ضلع نامبرہ، صوبہ سرحد (پاکستان)
- ④ قرآن مجید کے فی محسن از سید قطب شہید، ترجمہ از علام احمد حبیری، فیصل اسلامک ریسرچ سنتر، فیصل آباد
- ⑤ جمال القرآن از حکیم الامت مولانا اشرف علی تھانوی، ادارہ کتب طاہریہ، ملتان
- ⑥ الغور الکبری از شاہ ولی اللہ دہلوی، ترجمہ پروفسر محمد رفیق چودہری۔
- ⑦ بستت، اسلامی ثقافت اور پاکستان از محمد عطاء اللہ صدیقی، مجلس تحقیق اسلامی، لاہور
- ⑧ جریدہ ”الاشراف“، کراچی، خصوصی اشاعت، فروری تا جولائی ۲۰۰۰ء

پانچوں درج ذیل مضافاتی:

- ۱ فن قراءت کا ارتقاء از محمد سعود عالم قاسمی
- ۲ قرآن کریم کا صوتی اعجاز از مولانا محمد فاروق خان
- ۳ امام دانی اور علم قراءت از ڈاکٹر عبدالعزیز
- ۴ امام شاطبی اور علم قراءت از مولانا اسد اللہ
- ۵ امام جزری اور علم قراءت از مولانا محمد ارشد
- ۶ علم تجوید، ایک تعارف از ڈاکٹر محمود غازی
- ۷ جدید صوتیات اور علم تجوید از ڈاکٹر خلیل احمد
- ۸ ہندوستان میں علم قراءت از مولانا شناہ العبدی قاسمی
- ۹ قرآن کے سات حروف از مولانا محمد تقی عثمانی
- ۱۰ نور جہاں، فتور جہاں از محمد عطاء اللہ صدیقی (رقم مضمون) شائع شدہ ”محدث“ جنوری ۲۰۰۰ء
- ۱۱ پاکستانی کلپر، از ڈاکٹر جیل احمد جابی، سابق و اکیس چانسلر کراچی پیونورشی